

UBỌCHI NKE NKWADOBE YA

Zefanaia 1:14-18; 2:1-3; Malakai 4:1-6.

IHEÒMÌMÌ 457

Nke Ndị etiti

AMAOKWU IBUN'ISI: “Oké ubọchi JEHOVA di nso, ọ di nso, ọ nēme kwa ngwa nke-uku” (Zefanaia 1:14).

Nke Dị Ugbu a Na Nke Dị N'iru

Oge dị ugbu a, ka Jisọs naanọdụ, bụ oghere dịrị mmadụ inweta nzọpụta. Mgbe ụfọdụ anaekwu banyere ya dika “oge anānara mmadụ nke-oma” na “ubọchi nzọpụta.” Ma n'ogwugwu oge, mgbe Jisọs gaabia ikpọpụ Nwunye Nsọ Ya n'ụwa, ewee wụkwasi ụwa nsogbu na ahụhụ, ka amatara dika “ubọchi JEHOVA,” na “oké ubọchi JEHOVA.” Amatakwarā ya dika “ubọchi ikpé,” ubọchi ibọ-qbọ JEHOVA,” “ubọchi iwe JEHOVA,” na ubọchi ichu-àjà JEHOVA.” Nke a adighi ekwu banyere ubọchi nke iri hour abụọ na anọ, kama ọ bụ ogologo oge.

Oge Mkpagbu

N'ihèòmùmù 413, Akwụkwọ 32, anyị mụrụ ihe banyere onye ahụ náemegide Kraist, onyeochichi ajọomume onye gaabata n'ike mgbe ewepusiri Nwunye Nsọ Kraist ná Mwelikọ ndi nsọ na nzuzo. Zefanaia bụ Onyeamuma, naekwuokwu site na mkpali nke Mmụọ Nsọ, ọtụtụ arọ tupu amụọ Jisọs, kwuru banyere otù “ubọchi nrubiga-ókè nke iwe ka ubọchi ahụ bụ, ubọchi ahụhụ na nkpagbu, ubọchi nke ime nkponkpọ ebe na itogboro n'efu, ubọchi ochichiri na oké ngbachi, ubọchi igwe-oji na oké ochichiri.” Ọ naasi kwa mmadụ “ewe jegharịa dika ndi-isi, n'ihì na ọ bu JEHOVA ka ha mehieworo megide.” Dika ndisi naasoghari isi na ochichiri, náakpobi ukwu, náada, náenweghike igbapu site námkpagbu, maobu dika ndi anwudere n'onya, ka ndi mehieworo megide Onyenweanyi gaadi.

Ndi náagaghì erubeisi ugbu a n'idoakananti niile, ndi naagaghì echèghari ugbu a site ná mmehie niile ha wee kpọkwo Chineke ka O meere ha ebere, ka ubọchi iwe nke Jehova gaabiakwasì ha na mberede, oge oké mkpagbu di egwù.

Ebere Na Ikpé

Ufodu mmadu gaasi, “O, ma Chineke bu ihun'anya! O nwere obioma di kwa ebere nke ukwu na O gaghì enwe ike iziga onye o bua n'okualammuo.” E, Chineke bu Chineke ihun'anya taa, ma echi O nwere ike iwukwasì ndi niile juru ihun'anya Ya iwe Ya. O bu Chineke nke ikpe buru kwa nke ihun'anya. O naasi, “Mom agagh-achi achi nime madu rue mgbe ebighi-ebi” (Jenesis 6:3).

Anyi aghaghì irubeisi n'Okwu Chineke dika edeworo ya; anyi agaghì eme ka echiche anyi maobu ihe anyi kweere di elu kari nke Onye Kachasi ihe niile elu. Okwu Chineke juputara n'okwu banyere oké iwe Jehova. Nke ahụ putara nrubiga oké nke iwe, maobu iwe ezioomume, n'ihì mmeso náezighiezi maobu omume ojoo.

Ufodu nnenanna gasi umu ha, “O buru na i meghe ihe a agam enye gi ahuhu.” Emesia ha echefuo okwu ha ghara kwa inogide n'iwu ahụ ha nyere. Ma Chineke naesogide iwu O nyere ruo n'ogwugwu. Náani ma umummadu chèghariri chigharịa kwa site ná mmehie ha, O ga ezidakwasì ha ahuhu.

O doroanya na ndi Ju ahūwo ahūhū n'ihì mmehie na nnupuisi ha, ọtutu nde nime ha ka emesokwara n'uzo jogburu onweya gbuo kwa ha. Ihe kariri otu nde ndi Ju ka egburu mgbe anochigidere Jerusalem n'agha mgbe náadighi anya site na mgbe Kraist nwusiri. N'okpuru ochichì Hitler, atumàatù nke ikpochapu ndi Juu niile luputara onwu nke mmadu kariri nde isii.

Puku Arọ Nke Udo

N'ihieòmùmù di n'iru anyi gaamu ihe banyere Ochichì Puku Arọ nke Kraist na ndi nsọ nke Chineke n'eluwa. Nime puku arọ ahụ, ekwensu gaanọ nime olulù ahụ naenweghì usotu (abyss ahụ) udo gaadi kwa n'eluwa. Ndiso Chineke na Kraist gaachì naabù kwa eze. “Ma unu ndi natu egwu aham ka Anyanwu nke ezi omume gwara, ogwugwo di kwa na nkù ya; unu gapu kwa, wulie elu dika umu-ehi nke ulo ebe aneme ka anu ma abuba. Unu gazoda kwa ndi nemebi iwu; n'ihì na ha gabu ntu n'okpuru obu-uku-unu” (Malakai 4:2, 3).

I hūwo umehi na eriju afọ nkeoma, di ike, naenweghì oria, naenweghì nchegbu, nke naata nri n'ebe anaebere ha ihe oriri? Emesia ha agbagharịa, wulie kwa elu n'ebe itanri nke ahijia ndu, ebe anyanwu

naacha, náenweghị ụdọigwe maọbụ eriri ọ bụla naáadoghachi ha azụ. Onyenweanyị náasị na ndị náatụ egwù aha Ya gaadi “dika umu-ehi nke ulo ebe aneme ka anu ma abuba.” Nke ahụ bụ náání otù nime ọtụtụ mkwà enyere ndị gaenwe okè ha na Kraist ichị Ọchichị Puku Arọ ahụ.

Ike Nke Elaija

Na Malakai 4:5, anyị naagụ na Elaija Onyeamụma gaabia tupu oké ụbọchị ahụ dị egwù nke Jehova abia. Jisọs kwuru banyere Jón Onyeowummiri sị, “Nwoke ahu bu Elaija nke gaje ibia” (Matiu 11:14). Eleghianya nke a bụ amụma eburu okpukpu abụọ, n’oge oké Mkpagbu ahụ kwa, Elaija onyeamụma nwereike ibụ otù nime ndjamà abụọ ahụ gaebu amụma (Nkpughe 11:3). Otú ọ dị, taa anyị kwesiri iná ndiozi nke Ozioma ntị bụ ndị naekwusa (maọbụ naebu amụma) nime Mmụọ, ike na otite mmanụ nke Mmụọ Nso.

Uwenwuda nke Elaija bụ Onyeamụma naeyi bụ ụdị Mmụọ Chineke. Ọ bụ ya ka o ji tie mmiri nke Osimiri Jodan ha wee kewaa o wee gabiga n’ala akorọ. Mgbe Elaija lara n’Eluigwe site n’oké ifufe nime ụgbọala oku, na inyinya oku, uwenwuda ya danariri ya. Elaisha nọ nnoo n’ebe ahụ náeleanya wee chirị uwenwuda ahụ laghachi n’akukụ Osimiri Jodan. Ọbuná dika onyenweya meworo, ya onweya kwa tiri mmiri ahụ ihe; ha kewara, o wee gabiga.

Ọ bụ ezie na taa ndiozi nke Ozioma ndị nwetaworo ọwuwummiri nke Mmụọ Nso adighi eyikwasị uwenwuda maọbụ ụdị uweukwu puru iche, ma ha nwere ike nke Mmụọ Nso na ndụ ha bụ nke agaeji mee ihe n’ihi nsopuru na otuto nke Chineke. Anyị niile kwesiri inanti ná mkwusa nke Okwu Chineke.

Ego Náabaghị Urù

“Ọla-ọcha-ha ma-ọbu ọla-edo-ha agagh-enwe ike inaputa ha anaputa n’ubochi nrubiga-okè nke iwe JEHOVA” (Zefanaia 1:18). Ọ bụ ezie na ndị ọgaranya nwere ike kpokota ọtụtụ nde ego, ma ọ gaghị abakwara ha urù n’ubochi niile ahụ. Jemes naasị na ọlaedo na ọlaocha ha agbawo nchara, maọbụ ree ure. “Unu kpadoro akù-unu na mgbe ikpe-azu” (Jemes 5:3), ọ naasị, ha ebivo kwa ndụ n’iheuto; ma n’ubochi iwe Jehova, ndị ọgaranya gaakwaákwá tie kwa mkpu n’ihi nhujuanya ha.

Ego apughị izuta otù nkeji nke oge mgbe Onyenweanyị naasị na oge agwuwu. Náání Jisọs puru inaputa maọbụ gbaputa mkpuruobi nke mmadu. Nke ahụ bụ ihe kpatara O ji bia n’uwa nke a. Anyị naagụ na Matiu 20:28, “Nwa nke madu abiagh ka ejere Ya ozi Ka O were kwa ndu-Ya nye ka ọ buru ihe-ngbaputa n’onodu otutu madu.” Ewo, asi nnoo na mmadu niile gaewere oghere a mee ihe! “Ngbaputa nkpuru-obi-ha di oké onu-ahia” (Abù Ọma 49:8).

Ichọ Onyenweanyị

“Mkpisi ugodi” nke iheomumu a ka agaahụ n’akukụ mbụ nke Zefanaia 2. Onye amụma ahụ naasị na umummadu kwesiri ichikota onweha wee choo Onyenweanyị, tupu ụbọchị onuma nke iwe Jehova abia. “Chonu ezi omume, chonu ume-ala-n’obi: elegh anya agēzobe unu n’ubochi iwe Jehova.” Nke ahụ bụ olileanya anyị, ebe mgbaba anyị, ihe naejide ndụ anyị.

Anyị matara na Jehova naputara Noa onye eziumume n’Ijummiri ahụ; Ọ naputara Rehab mgbe ebibiri Jeriko; Ọ chebere Ala Goshen mmuozoi nke onwu erughi na ya; anyị kwekwara na otù ugbò ọzọ Ọ gaechebe ndị Ya site na mbibi ikpeazu n’ogwugwu nke ụwa. Onyenweanyị naasị, “Ha gābu kwa nkem, ... M’gēnwe kwa omiko n’aru ha” (Malakai 3:17). N’ubochi ahụ, agaeweli anyị “n’igwe-oji, izute Onyenweanyị nime mabara eluigwe: otú a ka anyị na Onyenweanyị gāno kwa mgbe niile” (Ndị Tesalonaika 4:17).

Ma cheta na ugbo a, tupu oké ụbọchị Jehova abia, “bu oge ananara madu nke-oma; le, ugbo a bu ubochi nzoputa” (2 Ndi Korint 6:2).

AJỤJỤ DỊ ICHEICHE

1. Gini ka “ubochi JEHOVA” putara?
2. Olee okwu ọzọ di icheiche eji akwa oge ahụ?
3. Kwuo ntakiri nime ihe meworo ndi Juu n’ihi nnupisi.
4. Olee iheatu di icheiche anyi naachota nime Baijul banyere Chineke inaputa ndi ezi omume site na mbibi?
5. Kwuo ntakiri banyere onodu nke uwa n’oge Ọchichị Puku Arọ.
6. Gini gaewere onodu n’elu uwa mgbe ewepusiri ndinsọ na nzuzo?
7. Olee mgbe bu “ubochi nzoputa”?
8. Olee mgbe o gaagafe?
9. Mụọ Zefanaia 2:3 buru kwa ya n’isi.